

राजभवन नागपूर येथे रुपये
(६५००-२००-१०५००)या वेतनश्रेणीतील
उद्यान अधिक्षक वर्ग-ब(राजपत्रित) हे एक पद
निर्माण करणेबाबत.

महाराष्ट्र शासन

सामान्य प्रशासन विभाग

शासन निर्णय क्र. आरएजे-१००९/७७१/प्र.क्र.११/०९/२०-अ,

मंत्रालय, मुंबई-४०० ०३२.

दिनांक :१०.जुलै, २००९

संदर्भ:-

१. राजभवन कार्यालयाचे पत्र क्रमांक रास/२००९/२३४, दिनांक २८.०१.२००९.
२. वित्त विभागाचे क्र. पदनि-१०.०९/प्र.क्र.७/२००९/वित्तीय सुधारणा-१ दिनांक १८.०६.२००९ चे पत्र व त्यासोबतचे उच्च स्तरीय सचिव समितीच्या दिनांक १०.०६.०९ रोजी झालेल्या एकावनाव्या बैठकीचे इतिवृत्त.

शासन निर्णय :-

राज्यपाल परिवार प्रबंधक कार्यालयाच्या आस्थापनेवर नागपूर, राजभवन येथील उद्यान व उपवने यांची देखभाल, तसेच स्थावर मालमत्तेच्या देखभालीसंबंधी अनुषांगिक सर्व बाबी, अतिमहत्त्वाच्या व्यक्तींच्या वास्तव्यादरम्यान राजशिष्टाचारानुषंगाने उद्भवणा-या बाबी इ. उद्यानविषयक बाबींव्यतिरिक्त विशिष्ट प्रकारच्या अतिरिक्त जबाबदा-या विचारात घेता, सदर कामे नियंत्रक अधिका-याच्या मार्गदर्शनाखाली पार पाडण्यासाठी उच्च स्तरीय सचिव समितीच्या मान्यतेस अनुसरून राज्यपाल परिवार प्रबंधक यांच्या आस्थापनेवर नागपूर येथे एक विशेष बाब म्हणून "उद्यान अधिक्षक" वर्ग-ब (राजपत्रित) (वेतनश्रेणी रुपये ६५००-२००-१०५००) हे पद निर्माण करण्यास या शासन निर्णयान्वये मान्यता देण्यात येत आहे.

२. सदर पदावर तेथील सहाय्यक उद्यान पर्यवेक्षक पदावर सध्या कार्यरत कर्मचा-याची प्रत्यक्ष नियुक्ती झाल्यानंतर सदर आस्थापनेवरील सध्या असलेले सहाय्यक उद्यान पर्यवेक्षक हे वर्ग-क मधील पद आपोआप व्यपगत होईल.

३. राज्यपालांच्या परिवार प्रबंधक आस्थापनेवर सदर पद असल्याने प्रस्तुत पदनिर्मितीस केंद्र शासनाची मंजूरी घेण्याची कार्यवाही त्या कार्यालयाने करावी.

४. सदर पदनिर्मितीमुळे होणारा खर्च मागणी क्रमांक ए-१, "२०१२ राष्ट्रपती, उपराष्ट्रपती, राज्यपाल संघराज्य क्षेत्राचे प्रशासक १०३- परिवार आस्थापना, १-वेतने (२०१२ ००४१)" या लेखाशीर्षाखाली मंजूर अनुदानातून भागविण्यात यावा.

५. प्रस्तुत शासन निर्णय उच्चस्तरीय सचिव समितीच्या उपरोक्त संदर्भ क्रमांक २ येथील इतिवृत्तातील मान्यतेस अनुसरून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून संगणक संकेतांक २००९०७०९१६३३५०००१ असा आहे.

महाराष्ट्राचे राज्यपाल यांच्या आदेशानुसार व नावाने.

सही/-

(वि. द. शिंदे)

अवर सचिव, महाराष्ट्र शासन

प्रति,

१. राज्यपालांचे सचिव, राजभवन, मलबार हिल, मुंबई-४०० ०३५
२. राज्यपालांचे परिवार प्रबंधक, राजभवन, मलबार हिल, मुंबई.
३. महालेखापाल (लेखा व अनुज्ञेयता), महाराष्ट्र-१, मुंबई/महाराष्ट्र-२, नागपुर
४. महालेखापाल (लेखा परीक्षा) महाराष्ट्र-१, मुंबई/महाराष्ट्र-२, नागपुर.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. वित्त विभाग/सेवा-५/ वित्तीय सुधारणा, मंत्रालय, मुंबई-४०० ०३२.
८. निवड नस्ती (दोन प्रती)